



IL-KUMMISSJONI
EWROPEA

Brussell, 28.2.2020
COM(2020) 72 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar is-sitwazzjoni tat-thejjijiet għall-implimentazzjoni shiha tal-bażijiet legali l-godda
għas-Sistema ta' Informazzjoni ta' Schengen (SIS) f'konformità mal-Artikolu 66(4) tar-
Regolament (UE) 2018/1861 u l-Artikolu 79(4) tar-Regolament (UE) 2018/1862**

1. INTRODUZZJONI

Fit-28 ta' Novembru 2018, il-Parlament Ewropew u l-Kunsill adottaw tliet Regolamenti godda dwar l-istabbiliment, it-thaddim u l-użu tas-Sistema ta' Informazzjoni ta' Schengen (SIS).¹ Ir-regolamenti l-godda dwar is-SIS iwessgħu l-kamp ta' applikazzjoni u l-funzjonalitajiet tas-SIS fl-oqsma li ġejjin:

- kategoriji godda ta' twissijiet u aktar possibbiltajiet mogħtija minn kategoriji eżistenti ta' twissijiet;
- estensjoni ta' kategoriji ta' *data* f'allerti tas-SIS;
- possibbiltajiet tekniċi godda;
- kapaċitajiet bijometriċi godda;
- aċċess usa' għat-twissijiet tas-SIS fil-livell nazzjonali u Ewropew.

Id-dispożizzjonijiet il-godda jeħtieġ li jiġu implimentati f'fażijiet differenti. Il-miri għall-implimentazzjoni li ġejjin huma ddefiniti fir-regolamenti:

- 1) **fażi ta' implimentazzjoni I** (għandha tkun lesta biex tibda tithaddem sa **tmien l-2019**): Il-Europol u l-membri tat-timijiet skjerati mill-Aġenzija Ewropea għall-Gwardja tal-Fruntiera u tal-Kosta² huma permessi jaċċessaw il-kategoriji kollha ta' allerti fis-SIS;
- 2) **fażi ta' implimentazzjoni II** (li għandha tkun lesta biex tibda tithaddem sa **tmien l-2020**): l-Istati Membri kollha jistgħu jużaw is-Sistema Awtomatizzata għall-Identifikazzjoni tal-Marki tas-Swaba' (AFIS) għat-tiftix abbażi tal-marki tas-swaba' fis-SIS;
- 3) **fażi ta' implimentazzjoni III** (li għandha tkun lesta biex tibda tithaddem sa **tmien l-2021**): l-implimentazzjoni shiha tad-dispożizzjonijiet kollha tar-regolamenti l-godda tas-SIS.

¹ Regolament (UE) 2018/1860 tal-Parlament Ewropew u tal-Kunsill tat-28 ta' Novembru 2018 dwar l-użu tas-Sistema ta' Informazzjoni ta' Schengen għar-ritorn ta' ċittadini ta' pajjiżi terzi b'soġġorn illegali ĠU L 312, 7.12.2018, p. 1.

Ir-Regolament (UE) 2018/1861 tal-Parlament Ewropew u tal-Kunsill tat-28 ta' Novembru 2018 dwar l-istabbiliment, it-thaddim u l-użu tas-Sistema ta' Informazzjoni ta' Schengen (SIS) fil-qasam tal-verifiki fuq il-fruntieri, u li jemenda l-Konvenzjoni li timplimenta l-Ftehim ta' Schengen, u li jemenda u jhassar ir-Regolament (KE) Nru 1987/2006 (ĠU L 312, 7.12.2018, p. 14).

Ir-Regolament (UE) 2018/1862 tal-Parlament Ewropew u tal-Kunsill tat-28 ta' Novembru 2018 dwar l-istabbiliment, it-thaddim u l-użu tas-Sistema ta' Informazzjoni ta' Schengen (SIS) fil-qasam tal-kooperazzjoni tal-pulizija u l-kooperazzjoni gudiżzarja f'materji kriminali, li jemenda u jhassar id-Deċiżjoni tal-Kunsill 2007/533/ĠAI, u jhassar ir-Regolament (KE) Nru 1986/2006 tal-Parlament Ewropew u tal-Kunsill u d-Deċiżjoni tal-Kummissjoni 2010/261/UE, ĠU L 312, 7.12.2018, p. 56.

² F'konformità mar-Regolamenti l-godda dwar is-SIS, il-membri tat-timijiet imsemmija fil-punti (8) u (9) tal-Artikolu 2 tar-Regolament (UE) 2016/1624 tal-Parlament Ewropew u tal-Kunsill tal-14 ta' Settembru 2016 dwar il-Gwardja Ewropea tal-Fruntiera u tal-Kosta u li jemenda r-Regolament (UE) 2016/399 tal-Parlament Ewropew u tal-Kunsill ser ikollhom id-dritt ta' aċċess għal u tiftix fid-*data* fis-SIS sa fejn ikun meħtieġ għat-twettiq tal-kompiti tagħhom u kif meħtieġ għall-pjan operazzjonali għal operazzjoni speċifika. Skont ir-Regolament (UE) 2019/1896 tal-Parlament Ewropew u tal-Kunsill tal-13 ta' Novembru 2019 dwar il-Gwardja Ewropea tal-Fruntiera u tal-Kosta u li jhassar ir-Regolamenti (UE) Nru 1052/2013 u (UE) 2016/1624, l-Aġenzija Ewropea għall-Gwardja tal-Fruntiera u tal-Kosta tippovdi l-appoġġ operazzjonali tagħha permezz tal-iskjerament tal-korpi permanenti tal-Gwardja Ewropea tal-Fruntiera u tal-Kosta li jiffurmaw timijiet ta' ġestjoni tal-fruntieri, timijiet ta' appoġġ għall-ġestjoni tal-migrazzjoni u timijiet ta' ritorn.

F'dak ir-rigward, ir-regolamenti l-godda jistabbilixxu li, **sa mhux aktar tard mit-28 ta' Diċembru 2021**, il-Kummissjoni għandha tadotta deċizzjoni li tistabbilixxi d-data li fiha jibdwu l-operazzjonijiet tas-SIS skont ir-regolamenti l-godda. Sabiex jintlaħaq dan l-għan, huwa meħtieġ li sa dak iż-żmien:

- jkunu adottati l-atti implimentattivi kollha meħtieġa;
- L-Istati Membri jkunu nnotifikaw lill-Kummissjoni li huma jkunu għamlu l-arrangamenti tekniċi u legali meħtieġa; kif ukoll
- l-eu-LISA nnotifikat lill-Kummissjoni dwar it-tlestija b'suċċess tal-attivitajiet kollha tal-ittestjar.

L-Artikolu 66(4) tar-Regolament (UE) 2018/1861 u l-Artikolu 79(4) tar-Regolament (UE) 2018/1862 jitolbu lill-Kummissjoni biex tippreżenta, fuq bażi annwali, rapport lill-Parlament Ewropew u lill-Kunsill dwar l-istat attwali tat-tnejniet għall-implimentazzjoni shiha tar-regolamenti l-godda tas-SIS.

Dan l-ewwel rapport dwar l-istatus jiddeskrivi l-hidma preparatorja li saret mill-Kummissjoni, l-Aġenzija u l-Istati Membri mill-1 ta' Jannar 2019 sat-30 ta' Settembru 2019. Huwa bbażat fuq l-informazzjoni pprovduta mill-Istati Membri u l-Aġenzija permezz ta' kwestjonarji u riżultati miksuba f'laqgħat u f'sessjonijiet ta' hidma.

2. SITWAZZJONI ATTWALI TAT-THEJJIJET GĦALL-IMPLIMENTAZZJONI TAR-REGOLAMENTI L-ĠODDA TAS-SIS

2.1. Il-partijiet interessati

Jeħtieġ li l-partijiet interessati differenti jaħdmu flimkien mill-qrib sabiex tinkiseb l-implimentazzjoni shiha tar-regolamenti l-godda tas-SIS sa tmiem l-2021.

Il-Kummissjoni hija responsabbli għall-monitoraġġ tal-proċess ta' implimentazzjoni, li jiżgura l-implimentazzjoni korretta u armonizzata tad-dispożizzjonijiet legali, u għall-adozzjoni tal-atti ta' implimentazzjoni u l-atti delegati meħtieġa.

l-eu-LISA hija responsabbli għall-iżvilupp tas-SIS Ċentrali u l-Infrastruttura ta' Komunikazzjoni, inkluż it-tnejn ta' speċifikazzjonijiet tekniċi, l-ittestjar u t-tqegħid fis-seħh tas-SIS il-ġdida sad-dati ta' skadenza meħtieġa.

L-Istati Membri huma responsabbli għall-iżvilupp tas-sistemi nazzjonali tagħhom f'konformità mal-iżviluppi fis-SIS Ċentrali, u għat-tlestija tat-tnejniet legali u proċedurali kollha meħtieġa għall-ipproċessar tad-data tas-SIS u l-informazzjoni supplimentari, f'konformità mar-regolamenti tas-SIS il-godda.

L-Aġenzija Ewropea għall-Gwardja tal-Fruntiera u tal-Kosta, l-Europol u l-Eurojust huma responsabbli biex jiżguraw li jsiru t-tnejniet kollha biex l-utenti awtorizzati tagħhom ikollhom aċċess għad-data tas-SIS f'konformità mar-regolamenti l-godda tas-SIS.

2.2. Il-Kummissjoni

2.2.1. Koordinazzjoni tal-attivitajiet u l-involvement tal-partijiet interessati

F'Jannar 2019 il-Kummissjoni waqqfet netwerk ta' esperti mill-awtoritajiet kompetenti tal-Istati Membri u l-Aġenziji tal-UE, biex tikkoordina l-attivitajiet u tassisti lill-Kummissjoni f'diversi kompiti:

- Fil-kuntest tal-Grupp ta' Esperti dwar is-Sistemi ta' Informazzjoni għall-Fruntieri u s-Sigurtà³, is-**Sottogrupp SIS** u s-**Sottogrupp SIRENE**⁴ jkunu ġew stabbiliti; il-kompiti tas-Sottogrupp tas-SIS għandhom jipprovdu lill-Kummissjoni b'parir espert dwar l-għażliet tekniċi biex tinkiseb l-implimentazzjoni korretta tad-dispożizzjonijiet u l-funzjonalitajiet godda tas-SIS, u biex thejji atti delegati; il-kompitu tas-Sottogrupp SIRENE huwa li jipprovdi lill-Kummissjoni b'parir espert dwar il-modifiki meħtieġa fil-proċeduri SIRENE;
- Twaqqaf **Kumitat**⁵ ("Pulizija tas-SIS-SIRENE" u "Fruntieri tas-SIS-SIRENE") biex jgħin lill-Kummissjoni fil-preparazzjoni tal-atti ta' implimentazzjoni meħtieġa; il-Kumitat huwa l-korp deċiżjonali ewlieni biex japprova r-rakkomandazzjonijiet magħmula minn esperti fis-Sottogruppi SIS u SIRENE jew f'laqgħat tekniċi mmexxija minn eu-LISA.

Il-Kummissjoni tiegħu sehem b'mod attiv f'attivitajiet u f'laqgħat tekniċi mmexxija mill-eu-LISA u tiżgura l-koordinazzjoni tal-attivitajiet ta' partijiet interessati differenti permezz ta' laqgħat regolari tal-Kumitat tas-SIS-SIRENE.

2.2.2. Definizzjoni tar-rekwiżiti għall-iżviluppi tekniċi

Bħala l-ewwel pass, il-hidma tal-Kummissjoni u tal-esperti tal-Istati Membri ffukat fuq it-thejjija ta' rekwiżiti għal żviluppi tekniċi fi hdan is-SIS Ċentrali f'konformità mar-regolamenti l-godda.

Il-hidma ewlenija dwar id-definizzjoni tar-rekwiżiti relatati mal-parti mhux bijometrika tas-SIS tlestiet f'April 2019. Wara l-approvazzjoni mill-Kumitat tas-SIS-SIRENE, il-punti maqbula ntbagħtu lill-eu-LISA għal aktar diskussjonijiet tekniċi mal-Istati Membri u l-inkluzjoni fi speċifikazzjonijiet tekniċi jew ġew inkorporati fl-abbozz ta' atti godda ta' implimentazzjoni.

Ir-regolamenti l-godda tas-SIS jeħtieġu wkoll żvilupp sinifikanti tal-kapaċitajiet bijometriċi tas-SIS. Iċ-**Ċentru Kongunt tar-Riċerka** tal-Kummissjoni (JRC) wettaq tliet studji dwar l-implimentazzjoni tal-kapaċitajiet bijometriċi godda fis-SIS, dwar il-marki tas-swaba' u l-identifikazzjoni tal-marki tas-swaba', dwar l-identifikazzjoni tal-wieċ u dwar il-profilu tad-DNA⁶. L-istudji, li ġew iffinalizzati f'Ġunju 2019, ikkonkludew li huwa possibbli li jintużaw

³ <https://ec.europa.eu/transparency/regexpert/index.cfm?do=groupDetail.groupDetail&groupID=3643>

⁴ Talba għal Informazzjoni Supplimentari fid-Dhul Nazzjonali

⁵ <https://ec.europa.eu/transparency/regcomitology/index.cfm?do=List.list>

⁶ Haraksim R., Galbally J., Beslay L., *Study on Fingerprint and Palmmark Identification Technologies for their Implementation in the Schengen Information System*, EUR 29755 EN, Uffiċċju tal-Pubblikazzjonijiet tal-Unjoni Ewropea, il-Lussemburgu, 2019;

J. Galbally, P. Ferrara, R. Haraksim, A. Psyllos, L. Beslay, *Study on Face Identification Technology for its Implementation in the Schengen Information System*, EUR 29808 EN, Uffiċċju tal-Pubblikazzjonijiet tal-Unjoni Ewropea, il-Lussemburgu, 2019;

dawk it-teknoloġiji fis-SIS u li saru xi rakkomandazzjonijiet. Il-JRC jappoġġa wkoll b'mod kontinwu lill-Kummissjoni u lill-eu-LISA matul diskussjonijiet tekniċi mal-Istati Membri.

2.2.3. *Thejjija ta' miżuri implimentattivi tekniċi*

Il-Kummissjoni bdiet tabbozza miżuri ta' implimentazzjoni, li jiffokaw primarjament fuq ir-regoli tekniċi dwar id-dhul u l-ipproċessar ta' *data* alfanumerika fis-SIS. Fi tmien il-perjodu ta' rappurtar, intlaħaq qbil wiesa' bejn l-Istati Membri u l-Kummissjoni dwar is-sustanza ta' dawk il-miżuri ta' implimentazzjoni. Il-Kummissjoni bihsiebha tagħti bidu għall-proċedura ta' adozzjoni fl-2020. Il-Kummissjoni bihsiebha taggorna l-att ta' implimentazzjoni eżistenti dwar il-kwalità tad-*data*⁷ bijometrika matul l-2020 abbażi tar-rakkomandazzjonijiet tal-JRC u l-eżitu tad-diskussjonijiet tekniċi f'dan il-qasam immexxja mill-eu-LISA.

2.2.4. *Preparazzjoni tal-aġġornament tal-Manwal SIRENE*

Il-manwal SIRENE⁸ huwa att ta' implimentazzjoni li jistabbilixxi l-proċeduri għall-iskambju ta' informazzjoni supplimentari relatata mat-twissijiet tas-SIS. Minhabba l-istadji differenti għall-implimentazzjoni stabbiliti fir-regolamenti l-godda, l-aġġornament tal-Manwal SIRENE jeħtieġ li jitlestha f'zewġ fażijiet:

- **Il-fażi I** tirrigwarda l-aġġornamenti meħtieġa għall-iskambju ta' informazzjoni supplimentari bejn l-Istati Membri u l-Europol; din ir-reviżjoni teħtieġ li titlesta qabel ma l-Europol ikun teknikament konness man-netwerk SIRENE (ippjanat għall-2020);
- **Il-fażi II** hija relatata mal-aġġornament shiħ tal-Manwal SIRENE, inklużi l-proċeduri godda kollha meħtieġa fid-dawl tar-regolamenti l-godda.

Rigward il-fażi I, il-Kummissjoni hejjiet proposta għal reviżjoni tal-Manwal SIRENE attwali u ressqitha għad-diskussjoni fil-Kumitat fit-12 ta' Settembru 2019. Il-Kummissjoni għandha l-intenzjoni li tiffinalizza r-reviżjoni matul l-2020 qabel ma l-Europol ikun teknikament konness man-netwerk SIRENE.

Fir-rigward tal-bidliet meħtieġa taht il-fażi II, il-Kummissjoni analizzat flimkien mas-Sottogrupp SIRENE ir-rekwiżiti għal proċeduri SIRENE godda jew għal aġġornamenti ta' proċeduri eżistenti f'diversi oqsma. Huma ppjanati diversi laqgħat barra mill-perjodu ta' rappurtar bil-għan li jintlaħaq ftehim komuni dwar is-sustanza tad-dispożizzjonijiet ewlenin sal-bidu tal-2020. Ladarba jintlaħaq ftehim dwar is-sustanza, għandhom isiru l-passi li ġejjin:

- l-inklużjoni ta' proċeduri godda jew riveduti fil-Manwal SIRENE rivedut u d-diskussjoni u l-approvazzjoni fil-Kumitat (attività mmexxja mill-Kummissjoni);

Angers A, Kagkli DM, Oliva L, Petrillo M, Raffael B, *Study on DNA Profiling Technology for its Implementation in the Central Schengen Information System*, EUR 29766 EN, Uffiċċju tal-Pubblikazzjonijiet tal-Unjoni Ewropea, il-Lussemburgu, 2019;

⁷ Deċiżjoni ta' Implimentazzjoni tal-Kummissjoni (UE) 2016/1345 tal-4 ta' Awwissu 2016 dwar standards minimi tal-kwalità tad-*data* għal rekords ta' marki tas-swaba' tas-Sistema ta' Informazzjoni ta' Schengen tat-tieni generazzjoni (SIS II) (notifikata bid-dokument C(2016) 4988). ĠU L 213, 6.8.2016, p. 15.

⁸ Id-Deċiżjoni ta' Implimentazzjoni tal-Kummissjoni (UE) 2017/1528 tal-31 ta' Awwissu 2017 li tissostitwixxi l-Anness għad-Deċiżjoni ta' Implimentazzjoni 2013/115/UE dwar il-Manwal SIRENE u miżuri oħra ta' implimentazzjoni tas-Sistema ta' Informazzjoni (SIS II) ta' Schengen tat-tieni generazzjoni (ĠU L 231, 7.9.2017, p. 6).

- aġġornament tal-ispeċifikazzjonijiet tekniċi għall-iskambju tad-*data* bejn l-Uffiċċji SIRENE (attività mmexxija mill-eu-LISA);
- aġġornament tas-sistemi tal-fluss tax-xogħol SIRENE nazzjonali f'konformità mal-ispeċifikazzjonijiet tekniċi għall-iskambju ta' *data* (attività mmexxija mill-Istati Membri u l-Europol).

2.3. **l-eu-LISA;**

2.3.1. *L-ippjanar u l-baġit*

eu-LISA ippjanat li tibda topera f'żewġ fażijiet:

- **Fażi I:** f'Diċembru 2019, l-ewwel rilaxx uffiċjali se jkun lest għall-użu; dan ir-rilaxx ser jagħti lill-Europol aċċess shiħ għas-SIS u jippermetti lill-Aġenzija Ewropea għall-Gwardja tal-Fruntiera u tal-Kosta tistabbilixxi konnessjoni teknika mas-SIS;
- **Fażi II:** f'Diċembru 2021 it-tieni rilaxx uffiċjali bil-bidliet kollha relatati mar-regolamenti l-godda ser jiġi kkonsenjat u jidhol fis-seħħ; qabel dan, eu-LISA qed tippjana li twettaq erba' settijiet ta' testijiet.

L-Artikolu 5(3) tar-Regolament (UE) 2018/1861 alloka EUR 31 098 000 lil eu-LISA għat-twettiq tal-iżviluppi tekniċi li jikkonċernaw is-SIS Ċentrali u l-Infrastruttura ta' Komunikazzjoni, kif ukoll attivitajiet ta' taħriġ tekniku relatati. Dan ir-rapport dwar l-istatus għadu ma fihx ħarsa ġenerali dettaljata tal-ispejjeż imġarrba minhabba li l-ewwel perjodu ta' rappurtar huwa qasir ħafna.

2.3.2. *Attivitajiet ta' koordinament*

l-eu-LISA ddeċidiet li tisepara d-diskussjonijiet tekniċi relatati mal-implimentazzjoni ta' kapaċitajiet bijometriċi godda fi hdan is-SIS mid-diskussjonijiet relatati mal-iżviluppi fil-parti mhux bijometrika tas-SIS. L-attivitajiet ta' eu-LISA u l-kuntratturi tagħhom b'rabta mal-iżviluppi tekniċi fiż-żewġ oqsma huma kkoordinati permezz ta' struttura ta' Forum ta' Ġestjoni ta' Programm doppju (DPP) (“**AFIS PMF**” li jitratta l-bijometrika, u “**SIS Recast PMF**” li tittratta mal-parti mhux bijometrika). Il-partecipanti fl-istruttura PMF jinkludu l-Kummissjoni, il-manigġers tal-proġetti tal-Istati Membri u l-Aġenziji kollha u t-tim tal-proġett tal-eu-LISA.

2.3.3. *Thejjija ta' speċifikazzjonijiet tekniċi għall-parti mhux bijometrika tas-SIS Ċentrali*

l-eu-LISA bdiet l-attivitajiet ewlenin tagħha għall-parti mhux bijometrika tas-SIS f'Mejju 2019, wara li s-Sottogrupp tas-SIS iffinalizza l-lista ta' rekwiżiti u ntlahaq progress sinifikanti dwar il-miżuri implimentattivi tekniċi fil-Kumitat SIS-SIRENE. L-ewwel abbozz tad-Dokument ta' Rekwiżiti tal-Utent ingħata lill-partijiet ikkonċernati kollha fit-2 ta' Settembru 2019. L-ewwel verżjoni tad-Dokument ta' Kontroll tal-Interface/l-Ispeċifikazzjoni Teknika Detalljata (ICD/DTS) se tiġi pprovduta mill-eu-LISA f'Ottubru 2019. Il-pjan huwa li tiġi ffinalizzata l-hidma fuq daww ispeċifikazzjonijiet sal-bidu tal-2020.

l-eu-LISA ffirmat kuntratti speċifiċi għall-iżvilupp tas-SIS Ċentrali bħala parti mill-kuntratt qafas għall-Manutenzjoni fl-Ordni ta' Hidma tas-SIS.

2.3.4. Thejjiġa ta' speċifikazzjonijiet tekniċi għall-parti bijometrika tas-SIS Ċentrali

Il-komponent bijometriku tas-SIS Ċentrali ("SIS AFIS") daħal fis-seħh f'Marzu 2018. Ir-regolamenti l-ġodda tas-SIS jeħtieġu modifiki importanti għall-AFIS eżistenti. B'mod partikolari, it-tiftix bijometriku ser jiġi estiż b'kategoriji ġodda ta' *data* dattiloskopika (marki tal-pala tal-id u marki latenti). Barra minn hekk, ir-regolamenti l-ġodda tas-SIS jeħtieġu li l-Istati Membri jkunu jistgħu jużaw il-funzjonalità tat-tiftix tal-marki tas-swaba' fiċ-ċirkostanzi operattivi kollha.

L-eu-LISA nediet il- "Proġett tal-Fażi 2 tal-AFIS" biex tkompli tiżviluppa l-AFIS tas-SIS skont dawk ir-rekwiżiti. Fil-bidu, il-proġett jiffoka fuq l-aspetti ta' "Analizi u Disinn" tal-evoluzzjoni, li jkopru l-hidma preliminari fuq il-bidu ta' proġett, ir-rekwiżiti, l-ispeċifikazzjoni u d-disinn preliminari għall-Fażi 2 tal-AFIS tas-SIS. Id-dokument tar-Rekwiżiti tal-Utenti u d-Dokument ta' Kontroll tal-Interface/l-Ispeċifikazzjoni Teknika Dettaljata se jiġu ffinalizzati sa tmiem l-2019. It-tieni fażi "Implimentazzjoni" se tibda fil-bidu tal-2020.

2.4. Stati Membri

2.4.1. Kamp ta' applikazzjoni

Dan ir-rapport ikopri biss l-Istati Membri li bħalissa huma konnessi mas-SIS. Din tikkonċerna lill-Istati Membri kollha tal-UE minbarra l-Irlanda u Ċipru, u l-erba' Pajjiżi Assoċjati ma' Schengen (30 Stat)⁹. Dan jikkonċerna wkoll lir-Renju Unit taht id-dispożizzjonijiet tal-Ftehim dwar il-Hruġ.

2.4.2. Baġit

L-Artikolu 5(4) tar-Regolament (UE) 2018/1861 alloka lill-Istati Membri allokkazzjoni globali addizzjonali ta' EUR 36 810 000 li għandha tkun iddedikata għall-aġġornament malajr u effettiv tas-sistemi nazzjonali kkonċernati. L-ewwel ammont ta' EUR 18 405 000 ġie impenjat fl-2019.

2.4.3. Is-sitwazzjoni attwali tal-iskjerament tal-AFIS tas-SIS (li għandha titlesta sa tmiem l-2020)

Il-Kummissjoni talbet lill-Istati Membri biex jirrapportaw dwar l-istat attwali tat-thejjiġiet għall-iskjerament tas-SIS AFIS matul il-laqgħa tal-Kumitat tat-13 ta' Ġunju. Wieġbu l-Istati Membri kollha. L-istatus sa tmiem il-perjodu ta' rappurtar (30 ta' Settembru 2019) huwa dan li ġej:

- 19-il Stat Membru diġà varaw il-funzjonalità tat-tiftix tal-AFIS;
- 3 Stati Membri ppjanaw li jiskjeraw il-funzjonalità tat-tiftix tal-AFIS xorta waħda fl-2019;
- 2 Stati Membri ppjanaw li jiskjeraw il-funzjonalità tat-tiftix tal-AFIS fl-2020;

⁹ Lista ta' Stati Membri li wieġbu l-kwestjonarji: L-Awstrija, il-Belġju, il-Bulgarija, il-Kroazja, ir-Repubblika Ċeka, id-Danimarka, l-Estonja, il-Finlandja, Franza, il-Ġermanja, il-Greċja, l-Ungerija, l-Iżlanda, l-Italja, il-Latvja, il-Litwanja, il-Lussemburgu, Malta, in-Netherlands, in-Norveġja, il-Polonja, il-Portugall, ir-Rumanija, is-Slovakkja, is-Slovenja, Spanja, l-Iżvezja, u l-Iżvizzera.

- 6 Stati Membri ma tawx skeda ta' żmien dettaljata għall-użu fit-twegiba tagħhom għall-kwestjonarju; il-Kummissjoni se ssegwi mill-qrib l-istat ta' implimentazzjoni ta' dawk l-Istati Membri matul il-perjodu ta' rappurtar li jmiss (1 ta' Ottubru 2019–30 ta' Settembru 2020).

2.4.4. *Thejjijiet għall-implimentazzjoni shiha tal-bażi legali l-ġdida (li għandha titlesta matul l-2021)*

Il-preparazzjonijiet mill-Istati Membri huma kruċjali għaliex il-Kummissjoni tista' tistabbilixxi biss id-data minn meta s-SIS il-ġdida tibda topera wara li l-Istati Membri jkun nnotifikaw lill-Kummissjoni li huma jkun għamlu l-arrangamenti tekniċi u legali meħtieġa.

Għandu jiġi nnutat li l-attivitajiet li jsiru mill-Istati Membri għadhom fi stadju preliminari peress li l-Istati Membri jistgħu biss jibdew jiżviluppaw b'mod shih is-sistemi nazzjonali tagħhom meta l-ispeċifikazzjonijiet għall-iżviluppi fi hdan is-SIS Ċentrali jiġu stabbiliti u d-dokumentazzjoni teknika tkun giet iffinalizzata (il-bidu tal-2020).

Il-Kummissjoni talbet lill-Istati Membri biex jirrappurtaw permezz ta' kwestjonarju mniedi fil-11 ta' Lulju 2019 dwar it-thejjijiet li saru fil-livell nazzjonali. L-Istati Membri kollha kkonċernati wieġbu. L-Istati Membri ntalbu jipprovdu input fl-oqsma li ġejjin:

- l-ippjanar u l-ġestjoni tal-proġetti;
- Koordinazzjoni interna;
- valutazzjoni tal-impatt f'termini ta' baġit, riżorsi umani, organizzazzjoni u leġislazzjoni nazzjonali.

F'termini ta' ppjanar ta' proġetti, kwazi nofs l-Istati Membri (14 minn dawk li wieġbu) diġà bdew jiddefinixxu jew iddefinixxew pjan ta' proġett u stadji importanti relatati; in-nofs l-iehor (16 minn dawk li wieġbu) qed jippjanaw li jagħmlu dan sa tmiem l-2019 — bidu tal-2020. Barra minn hekk, il-maġġoranza tal-Istati Membri (24 minn dawk li wieġbu) stabbilixxew jew se jstabbilixxu fil-futur qarib tim ta' proġett speċifiku u assenjati maniġer ta' proġett; hames Stati Membri se jimmaniġġjaw l-implimentazzjoni tas-SIS permezz ta' dipartimenti jew timijiet eżistenti u Stat Membru wiehed għadu ma ċċarax kif se jimmaniġġja internament l-implimentazzjoni. Maġġoranza kbira ta' dawk li wieġbu (26) jipprevedu li jstabbilixxu kooperazzjoni fil-livell nazzjonali bejn l-awtoritajiet kompetenti.

F'termini ta' valutazzjoni tal-impatt, l-Istati Membri bħalissa jinsabu fi stadji differenti ta' thejjija¹⁰:

valutazzjoni tal-impatt baġitarju:

- 18-il Stat Membru lestew il-valutazzjoni fl-2019;
- 8 Stati Membri se jlestu l-valutazzjoni fl-2020;

¹⁰ Mhux l-Istati Membri kollha setghu jipprovdu valutazzjoni speċifika għal kull waħda mill-kategoriji kkunsidrati fil-kwestjonarju.

- 2 Stati Membri ser jibdew il-valutazzjoni fl-2020;

valutazzjoni tal-htigijiet tar-rizorsi umani:

- 9 Stati Membru lestew il-valutazzjoni fl-2019;
- 9 Stati Membri se jlestu l-valutazzjoni fl-2020;
- 5 Stati Membri ser jibdew il-valutazzjoni sa tmiem l-2019 — bidu tal-2020;

valutazzjoni tal-htigijiet organizzattivi:

- 7 Stati Membru lestew il-valutazzjoni fl-2019;
- 9 Stati Membri se jlesti l-valutazzjoni sal-2020;
- 10 Stati Membri rrapportaw li se jibdew il-valutazzjoni fi tmiem l-2019 — bidu tal-2020;

valutazzjoni tal-impatt fuq il-leġislazzjoni nazzjonali:

- 9 Stati Membru lestew il-valutazzjoni fl-2019;
- 12-il Stat Membru se jlestu l-valutazzjoni fl-2020;
- Stat Membru wiehed se jlesti l-valutazzjoni fil-bidu tal-2021.

Il-Kummissjoni se tkompli ssegwi mill-qrib l-attivitajiet preparatorji tal-Istati Membri matul il-laqgħat regolari tal-Kumitat tas-SIS-SIRENE.

2.5. Aġenziji

Din il-parti tar-rapport tiffoka fuq it-tnejn li saru mill-Europol u mill-Aġenzija Ewropea għall-Gwardja tal-Fruntiera u tal-Kosta peress li d-dispożizzjonijiet li għandhom impatt fuq daww il-Aġenziji jidhru fis-sehħ sa tmiem l-2019 (huma koperti mill-ewwel fażi ta' implimentazzjoni).

Il-bidliet li għandhom impatt fuq il-Eurojust huma minimi u japplikaw biss sa minn tmiem l-2021. Għalhekk, ir-rapport dwar l-istatus preżenti ma jinkludix preparazzjonijiet mill-Eurojust.

2.5.1. L-Europol

L-Europol diġà huwa utent tas-SIS skont ir-regolamenti attwali tas-SIS. Ir-regolamenti l-godda jinkludu għall-modifiki tal-Europol fiz-żewġ oqsma li ġejjin:

- aċċess għall-kategoriji kollha ta' twissijiet fis-SIS, u
- il-konnessjoni man-netwerk SIRENE.

Id-dispożizzjonijiet il-godda japplikaw minn tmiem l-2019.

Matul l-ewwel perjodu ta' rappurtar, l-Europol tejjeb l-interfaċċja eżistenti tiegħu biex jaċċessa l-allerti tas-SIS permezz ta' Magna ta' Tfittxija Unifikata li għandha tiġi skjerata minn Diċembru 2019. L-implimentazzjoni giet iffinalizzata u t-testijiet ta' integrazzjoni ma' eu-LISA huma ppjanati għar-raba' trimestru tal-2019.

Il-Europol għandha l-għan li tkun lesta għall-konnessjoni man-network SIRENE sa tmiem l-2020. Il-funzjoni ta' SIRENE hija ppjanata li tkun stabbilita fi hdan il-Front Office/Operational Centre fl-Europol li għandha kapaċitajiet ta' 24/7. L-Europol jippjana li jintegra l-mail relay tas-SIRENE fis-sistema ta' skambju ta' messagġi tiegħu stess SIENA (Applikazzjoni ta' Network għall-Iskambju Sikur ta' Informazzjoni) biex jiżgura l-integrità tad-data u fluss tax-xogħol effiċjenti.

Barra minn hekk, l-Europol wettaq l-attivitajiet preparatorji li ġejjin:

- matul l-2019, il-proċeduri interni tal-Europol ġew aġġustati biex jinkludu l-kapaċitajiet godda li huma relatati mal-aċċess shiħ għas-SIS; matul l-2020, ser isiru aktar aġġornamenti biex tiġi inkluzi l-konnessjoni mal-mail relay tas-SIRENE u l-iskambju ta' informazzjoni supplimentari;
- saru żjarat ta' studju fl-uffiċċji SIRENE bil-għan li jingabru l-aħjar prattiki; kif ukoll
- bdew konsultazzjonijiet minn qabel mal-Kontrollur Ewropew għall-Protezzjoni tad-Data

Il-baġit tal-Europol għall-estensjoni tal-aċċess għall-kategoriji kollha ta' twissijiet tas-SIS huwa ta' EUR 70,596.

2.5.2. *l-Aġenzija Ewropea għall-Gwardja tal-Fruntiera u tal-Kosta*

Skont ir-regolamenti l-godda tas-SIS, minn tmiem l-2019, il-membri tat-timijiet skjerati mill-Aġenzija Ewropea għall-Gwardja tal-Fruntiera u tal-Kosta għandhom id-dritt jaċċessaw il-kategoriji kollha ta' allerti fis-SIS. Il-membri ta' daww it-timijiet jehtieġ li jkollhom aċċess għas-SIS permezz ta' interfaċċja teknika stabbilita u miżmuma mill-Aġenzija Ewropea għall-Gwardja tal-Fruntiera u tal-Kosta.

Għal dak il-għan, fl-2019 l-Aġenzija Ewropea għall-Gwardja tal-Fruntiera u tal-Kosta hejjiet u approvat proġett li jikkonsisti fil-partijiet li ġejjin:

- l-iżvilupp ta' sistema, magħmula minn interfaċċja teknika li tinsab fil-kwartieri ġenerali tal-Aġenzija Ewropea għall-Gwardja tal-Fruntiera u tal-Kosta, applikazzjoni fuq l-internet u applikazzjoni mobbli għal konnessjoni mal-bażi tad-data;
- kunsinna ta' tagħmir;
- l-iżvilupp ta' proċeduri u regoli għall-użu tas-sistema, inkluzi l-kanali ta' komunikazzjoni, ir-regoli u l-kooperazzjoni mal-awtoritajiet tal-Istati Membri ospitanti; kif ukoll
- It-taħriġ tal-utent aħħari.

It-tul totali tal-proġett huwa stmat għal 25 xahar, bil-possibbiltà li jsiru tfittxijiet fis-SIS wara 19-il xahar (sa nofs l-2021). L-aħħar sitt xhur ser jiġu ddedikati biss għall-iżvilupp ta' applikazzjoni mobbli.

Barra minn hekk, matul il-perjodu ta' rappurtar, l-Aġenzija Ewropea għall-Gwardja tal-Fruntiera u tal-Kosta wettqet l-attivitajiet li ġejjin:

- Inhatru Ġesturi tal-Proġetti u l-Kumitat ta' Tmexxija, fit-18 ta' Settembru 2019, il-Kumitat ta' Tmexxija hejja u approva l-każ tal-Kumitat ta' Tmexxija;
- ġie stabbilit kuntatt fil-livell ta' hidma ma' eu-LISA; kif ukoll
- bdiet il-konsultazzjoni mal-Uffiċjal tal-Protezzjoni tad-Data.

L-Aġenzija Ewropea għall-Gwardja tal-Fruntiera u tal-Kosta stmat għal proġett shih baġit ta' EUR 3 489 200 u spejjeż rikorrenti annwali ta' EUR 212 000.

3. KONKLUŻJONIJIET

Matul l-ewwel perjodu ta' rappurtar (mill-1 ta' Jannar sat-30 ta' Settembru 2019), il-partijiet interessati differenti għamlu progress sinifikanti biex jiksbu l-implimentazzjoni tar-regolamenti l-godda dwar is-SIS skont l-istadji definiti:

- 1) **fażi ta' implimentazzjoni I (tmiem l-2019):** l-eu-LISA għamlet it-tnejniet meħtieġa biex testendi l-aċċess shih għas-SIS għall-Europol, u biex tippermetti lill-Aġenzija Ewropea għall-Gwardja tal-Fruntiera u tal-Kosta biex tikkonnettja mas-SIS; Il-Europol ser ikollha aċċess għall-kategoriji kollha ta' allert fis-SIS sa minn tmiem l-2019; l-Aġenzija Ewropea għall-Gwardja tal-Fruntiera u tal-Kosta pprovdiet finanzjament u bdiet proġett li jippermetti lill-membri tat-timijiet tagħha jiksbu aċċess għas-SIS fl-2021;
- 2) **Fażi ta' implimentazzjoni II (tmiem l-2020):** fi tmiem il-perjodu ta' rappurtar, 19-il Stat Membru baġthu l-funzjonalità ta' tfittxija ta' marki tas-swaba'; 11-il Stat Membru għad iridu jużaw il-funzjonalità sa tmiem l-2020;
- 3) **fażi ta' implimentazzjoni III (tmiem l-2021):** matul il-perjodu ta' rappurtar, l-attivitajiet ġew ikkoordinati mill-Kummissjoni u l-eu-LISA biex jithejjew miżuri ta' implimentazzjoni u speċifikazzjonijiet tekniċi meħtieġa għall-implimentazzjoni shiha tar-regolamenti l-godda tas-SIS; ix-xogħol preparatorju ewlieni huwa ppjanat li jiġi ffinalizzat sal-bidu tal-2020, sabiex jingħata biżżejjed żmien lill-Istati Membri biex jibdew il-proġetti ta' implimentazzjoni nazzjonali tagħhom; L-Istati Membri bdew attivitajiet preparatorji fil-livell nazzjonali biex ikunu lesti biex jibdew joperaw sa tmiem l-2021.

L-implimentazzjoni tar-regolamenti l-godda tas-SIS hija marbuta mill-qrib mal-implimentazzjoni tal-interoperabilità tas-sistemi tal-informazzjoni għall-fruntieri u s-sigurtà. Il-Kummissjoni waqqfet, flimkien mal-Bord ta' Tmexxija tal-eu-LISA u l-Aġenzija Ewropea għall-Gwardja tal-Fruntiera u tal-Kosta, mekkaniżmu għall-monitoraġġ tal-progress fil-proġetti interrelatati kollha u identifikat kwalunkwe kwistjoni fi stadju bikri.

Ir-rapport dwar l-istatus li jmiss, li huwa mistenni fit-28 ta' Diċembru 2020, se jkopri sena shiha u se jiddeskrivi l-attivitajiet tal-partijiet ikkonċernati matul il-perjodu ta' rappurtar li jmiss, mill-1 ta' Ottubru 2019 sat-30 ta' Settembru 2020.